

\*\*\*\*\*

24-02-2016

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - ఈ పాత ప్రపంచము నుండి మరణించి నూతన ప్రపంచములోకి

వెళ్లేందుకు మీరు ఇప్పుడు ఈ విశ్వ విద్యాలయములోకి వచ్చారు. ఇప్పుడు మీ ప్రీతి ఒక్క

భగవంతునితో ఉంది ”

ప్రశ్న :- ఏ విధి ద్వారా తండ్రి స్మృతి మిమ్ములను ధనవంతులుగా చేస్తుంది?

సమా :- తండ్రి ఒక జిందువు. మీరు జిందువై, జిందువును స్మృతి చేస్తే, ధనవంతులుగా అవుతారు. ఒకటి ప్రక్కన జిందువుంచితే 10 అవుతుంది. మరొక జిందువుంచితే 100, ఆ తర్వాత 1000 అయిపోతుంది. ఈ విధముగా స్మృతి ద్వారా జిందువు ఏర్పడుతూ పోతుంది. మీరు ధనవంతులుగా అవుతారు. స్మృతిలోనే సత్యమైన సంపాదన ఉంది.

పాట :- సభలో దీపము వెలిగింది.....(మహాఫిల్ మె జల్ ఉలీ శమా.....)

ఓంశాంతి. ఈ పాట అర్థము ఎంత విచిత్రమైనది. ఎవరి కొరకు ప్రీతిగా అయ్యారు? ఎవరితో ఏర్పడింది? భగవంతునితో. ఎందుకనగా ఈ ప్రపంచము నుండి మరణించి వారి వద్దకు వెళ్లాలి. ఈ విధమైన ప్రీతి ఎప్పుడైనా ఎవరితోనైనా ఉంటుందా? ఈ ప్రీతి ద్వారా మరణిస్తామని తెలిస్తే ఎవరైనా ప్రీతిని ఉంచుతారా? పాట అర్థము ఎంత విచిత్రంగా, అద్భుతంగా ఉంది! దీపపు పురుగులు దీపమును ప్రేమించి దాని చుట్టూ తిరిగి-తిరిగి అందులో పడి కాలి మరణిస్తాయి. మీరు కూడా తండ్రిని ప్రేమించి ఆ ప్రీతితోనే శరీరమును వదలాలి అనగా తండ్రిని స్మృతి చేస్తూ చేస్తూ శరీరమును వదలాలి. ఇది కేవలము ఒక్క తండ్రి కొరకే గాయనము చేయబడింది. ఆ తండ్రి వచ్చినప్పుడు వారిని ఎవరు ప్రేమిస్తారో, వారు ఈ ప్రపంచము నుండి మరణించవలసి వస్తుంది. భగవంతుని ప్రేమిస్తే, మరణించి ఎచ్చటకు వెళ్తారు? తప్పక భగవంతుని వద్దకే వెళ్తారు. మనుష్యులు దాని పుణ్యాలు, తీర్థ యాత్రలు మొదలైనవి భగవంతుని వద్దకు వెళ్లేందుకే చేస్తారు. శరీరము వదిలే సమయములో కూడా భగవంతుని స్మృతి చేయమని మనుష్యులకు చెప్తారు. భగవంతుడు ఎంత పేరు ప్రఖ్యాతులు కలవాడు! వారు వచ్చినప్పుడు ఈ ప్రపంచమంతటినీ సమాప్తము చేసేస్తారు. మీరు ఈ యూనివర్సిటీలోకి పాత ప్రపంచము నుండి మరణించి నూతన ప్రపంచములోకి వెళ్లేందుకు వచ్చారు. పాత ప్రపంచమును పతిత ప్రపంచమని, నరకమని అంటారు. తండ్రి నూతన ప్రపంచములోకి వెళ్లేందుకు దారి చూపుతున్నారు. కేవలము నన్ను స్మృతి చేయండి, నేను హెవెన్ లీ గాడ్ ఫాదర్. ఆ తండ్రి నుండి మీకు ధనము లభిస్తుంది, ఆస్తి, ఇల్లు మొదలైనవి లభిస్తాయి. ఆడపిల్లలకు వారసత్వము లభించదు. వారిని అత్తవారింటికి పంపేస్తారు అనగా వారు వారసులు కారు. కానీ భగవంతుడు సర్వాత్మలకు తండ్రి, వీరి వద్దకు అందరూ వచ్చే తీరాలి. తండ్రి వచ్చి ఏదో ఒక సమయములో తప్పక ఇంటికి తీసుకెళ్తారు ఎందుకనగా నూతన ప్రపంచములో చాలా కొద్ది మంది మనుష్యులే ఉంటారు. పాత ప్రపంచములో అనేక మంది ఉంటారు. నూతన ప్రపంచములో మనుష్యులు కొంతమంది, సుఖము చాలా ఉంటుంది. పాత ప్రపంచములో మనుష్యులు చాలా మంది ఉంటారు, దుఃఖము అమితంగా ఉంటుంది. అందుకే అందరూ నన్ను పిలుస్తారు. గాంధీజీ కూడా పతితపావనా! రండి అని పిలిచేవాడు. కానీ వారెవరో తెలియదు. పతితపావనుడు పరమపిత పరమాత్మ అని వారే

\*\*\*\*\*

\*\*\*\*\*  
 ప్రపంచానికి ముక్తిదాత అని కూడా తెలుసు. సీతా-రాములను ప్రపంచములోని వారందరూ ఒప్పుకోరు. ప్రపంచమంతా పరమపిత పరమాత్మను ముక్తిదాత, మార్గదర్శకుడు అని ఒప్పుకుంటుంది. దుఃఖము నుండి ముక్తి కలిగిస్తారు. దుఃఖము కలిగించేదెవరు? తండ్రి దుఃఖమునివ్వరు. ఎందుకనగా వారు పతితపావనులు. పావన ప్రపంచమైన సుఖధామములోకి తీసుకెళ్లేవారు. మీరు ఆత్మిక తండ్రికి ఆత్మిక పిల్లలు. తండ్రి ఎలా ఉంటారో పిల్లలు కూడా అలాగే ఉంటారు. లౌకిక తండ్రికి లౌకిక పిల్లలు అనగా శరీరమున్న పిల్లలుంటారు. ఇప్పుడు పిల్లలైన మీరు మనము ఆత్మలమని, పరమపిత పరమాత్మ మనకు వారసత్వము ఇచ్చేందుకు వచ్చారని అర్థము చేసుకోవాలి. మనము వారి పిల్లలుగా అవుతే స్వర్గ వారసత్వము తప్పక లభిస్తుంది. వారు స్వర్గ స్థాపన చేస్తారు. మనము విద్యార్థులమని ఎప్పుడూ మర్చిపోరాదు. శివబాబా మధువనములో మురళి వినిపిస్తారని పిల్లల బుద్ధిలో ఉంటుంది. ఇచ్చట ఉండేది ఆ కర్త మురళి కాదు. కృష్ణుడు డాన్స్ చేయుట మురళి వాయిించుట - ఇవన్నీ భక్తిమార్గానికి చెందినవి. జ్ఞాన మురళి ఒక్క శివబాబా మాత్రమే వినిపిస్తారు. మీ వద్దకు మంచి-మంచి పాటలు తయారు చేయువారు వస్తారు. తరచుగా పురుషులే పాటలు తయారు చేస్తారు. మీరు శివబాబా స్మృతిని కలిగించే జ్ఞాన గీతాలు మాత్రమే పాడాలి.

తండ్రి అంటున్నారు - అల్ట్ అయిన నన్ను ఒక్కరినే స్మృతి చేయండి. శివుని బిందువని అంటారు. వ్యాపారులు బిందువు(సున్నను) వ్రాసినప్పుడు శివ అని అంటారు. ఒకటి పక్కన బిందువుంచితే 10 అవుతుంది. మరొక సున్న పెడతే 100 అవుతుంది. ఇంకొక సున్న పెడతే 1000 అయిపోతుంది. మీరు కూడా అలా శివుని స్మృతి చేయాలి. శివుని ఎంతెంత స్మృతి చేస్తారో అంతగా సున్నాలు ఏర్పడుతూ పోతాయి. మీరు అర్థకల్తానికి ధనవంతులుగా అయిపోతారు. అచ్చట పేదవారు ఉండనే ఉండరు. అందరూ సుఖంగా ఉంటారు. దుఃఖమను మాటే ఉండదు. తండ్రి స్మృతి ద్వారా వికర్మలు వినాశనమౌతూ పోతాయి. మీరు చాలా ధనవంతులుగా అవుతారు. దీనిని సత్యమైన తండ్రి ద్వారా లభించే సత్యమైన సంపాదన అని అంటారు. మీ వెంట వచ్చేది ఇదే. మానవులందరూ ఖాళీ చేతులతో వెళ్తారు. మీరు నిండు చేతులతో వెళ్లాలి. తండ్రిని స్మృతి చేయాలి. పవిత్రత ఉంటే శాంతి, సుఖము, సంపదలు లభిస్తాయని తండ్రి వివరించారు. మొట్టమొదట ఆత్మలైన మీరు పవిత్రంగా ఉంటారు. ఆ తర్వాత అపవిత్రమౌతారు. సన్యాసులను కూడా సగము పవిత్రులని అంటారు. మీది సంపూర్ణ సన్యాసము. వారు ఎంత సుఖమును అనుభవిస్తారో మీకు తెలుసు. చాలా కొద్ది సుఖముంటుంది. ఆ తర్వాత అంతా దుఃఖమే. ఇంతకు ముందు వారు సర్వవ్యాపి అనేవారు కాదు. సర్వవ్యాపి అనడం వలన దిగజారుతూ వచ్చారు. ప్రపంచములో అనేక విధములైన ఉత్సవాలు జరుగుతూ ఉంటాయి. ఎందుకంటే ఆదాయము కావాలి కదా. ఇది కూడా వారికొక వ్యాపారము. అన్ని వ్యాపారాలలో ధూళి(పాపము) ఉంటుంది. కాని ఈ వ్యాపారము ధూళి లేకుండా నరుని నుండి నారాయణునిగా అయ్యేది. ఈ వ్యాపారము ఎవరో చాలా అరుదుగా చేస్తారు. తండ్రివారుగా తయారై దేహ సహితముగా సర్వము తండ్రికి ఇచ్చేయాలి. ఎందుకనగా మీరు నూతన శరీరమును కోరుకుంటున్నారు. తండ్రి అంటున్నారు - ఆత్మ తమోప్రధానము నుండి సతోప్రధానంగా అవుతే మీరు కృష్ణపురానికి వెళ్లగలరు. మమ్ములను పావనంగా చేయండి అని కృష్ణపురములో అనరు. ఓ ముక్తిదాతా! రమ్మని ఇచ్చట

\*\*\*\*\*

\*\*\*\*\*  
 మానవులందరూ పిలుస్తూ ఈ పాపాత్మల ప్రపంచము నుండి ముక్తినిమ్మని వేడుకుంటారు.

ఇప్పుడు మనలను తమ వెంట తీసుకెళ్లేందుకు తండ్రి వచ్చారని మీకు తెలుసు. అచ్చటకు వెళ్లడమైతే మంచిదే కదా. మనుష్యులు శాంతి కావాలని కోరుకుంటున్నారు. శాంతి అని దేనినంటారు? కర్మ చేయకుండా ఎవ్వరూ ఉండలేరు. శాంతి శాంతిధామములోనే ఉంటుంది. అయినప్పటికీ శరీరము ద్వారా కర్మ చేయనే చేయాలి. సత్యయుగములో కర్మ చేస్తున్నప్పటికీ శాంతి ఉంటుంది. అశాంతిలో మనుష్యులకు దుఃఖము కలుగుతుంది. అయితే శాంతి ఎలా లభిస్తుంది? అని అంటారు. శాంతిధామము మన ఇల్లు అని పిల్లలైన మీరిప్పుడు తెలుసుకున్నారు. సత్యయుగములో శాంతితో పాటు సుఖము కూడా ఉంటుంది. అన్నీ ఉంటాయి. ఇప్పుడు అది కావాలా? లేక కేవలం శాంతి కావాలా? ఇచ్చట దుఃఖమున్నందున పతితపావనుడైన తండ్రిని కూడా ఇక్కడకు పిలుస్తారు. భగవంతుని కలుసుకునేందుకే భక్తి చేస్తారు. భక్తి కూడా మొదట అవ్యభిచారిగా ఉంటుంది. తర్వాత వ్యభిచారిగా అవుతుంది. వ్యభిచారి భక్తిలో ఏమేమి చేస్తారో చూడండి. సీడీ చిత్రములో చాలా బాగా చూపించారు. మొట్టమొదట భగవంతుడనగా ఎవరో ఋజువు చేయాలి. శ్రీకృష్ణుని ఈ విధంగా ఎవరు చేశారు? అతని పూర్వ జన్మ ఏది? చాలా యుక్తిగా అర్థము చేయించాలి. సేవ బాగా చేయువారి హృదయము కూడా సాక్ష్యము చెప్పుంది. యూనివర్సిటీలో ఎవరు బాగా చదువుకుంటారో వారు తప్పనిసరిగా తీవ్రముగా ముందుకు వెళ్తారు. నెంబరువారుగా ఉండనే ఉంటారు. కొంతమంది మట్టి తలలుగా (మంద బుద్ధులుగా) కూడా ఉంటారు. మా బుద్ధి తాళము తెరవమని శివబాబాతో ఆత్మ చెప్పుంది. తండ్రి చెప్పున్నారు - బుద్ధి తాళమును తెరిచేందుకే నేను వచ్చాను. కానీ మీ కర్మలు ఎలా ఉన్నాయంటే తాళము తెరచుకోనే తెరచుకోదు. అటువంటప్పుడు బాబా ఏమి చేస్తారు? చాలా పాపము చేసి ఉన్నారు. ఇప్పుడు బాబా వారినేం చేస్తారు? విద్యార్థులు మేము తక్కువగా చదువుతామని టీచరుకు చెప్తే టీచరేం చేస్తారు? టీచరు కృపనైతే చూపరు. కాకుంటే అదనపు సమయము కూర్చోబెడ్తారు. దానికి మీకు ఆటంకమేమీ లేదు. ప్రదర్శన తెరవబడే ఉంటుంది. మీరు కూర్చోని అభ్యాసము చేయండి. భక్తిమార్గములో మాల తిప్పమని కొంతమంది, ఈ మంత్రము జపించమని కొంతమంది అంటారు. ఇచ్చటే తండ్రి తన పరిచయమునిస్తారు. తండ్రిని స్మృతి చేయాలి. దాని వలన వారసత్వము లభిస్తుంది. కావున మంచి రీతిగా తండ్రి నుండి వారసత్వము పూర్తిగా తీసుకోవాలి కదా. ఇందులో కూడా వికారాల వశము కారాదని తండ్రి చెప్పున్నారు. వికారాల రుచి ఏ కొంచెము మిగిలినా అది మరలా వృద్ధి చెందుతుంది. సిగరెట్టు మొదలైన వాటిని ఒకసారి రుచి చూసినా సాంగత్య రంగు వెంటనే అంటుకుంటుంది. అంటుకున్న తర్వాత అలవాటును మానడం చాలా కష్టమైపోతుంది. అనేక సాకులు చెప్తారు. అలవాటు పడరాదు. చెడు అలవాట్లను తొలగించుకోవాలి. తండ్రి అంటున్నారు - జీవించి ఉంటూ శరీర భావము వదిలి నన్ను స్మృతి చేయండి. దేవతలకు ఎల్లప్పుడూ పవిత్రమైన భోగ్గను మాత్రమే ఉంచుతారు. కావున మీరు కూడా ఎల్లప్పుడూ పవిత్రమైన భోజనమే తినండి. ఈ రోజులలో స్వచ్ఛమైన నెయ్యి లభించదు. నూనె పదార్థాలు తింటారు. అచ్చట నూనె మొదలైనవి ఉండవు. ఇచ్చట డ్రైలో స్వచ్ఛమైన నెయ్యి, నకిలీ నెయ్యి కూడా ఉంచుతారు. రెండింటి పైనా స్వచ్ఛమైన నెయ్యి అని వ్రాసి ఉంటారు. కానీ వెలలో తేడా ఉంటుంది. ఇప్పుడు పిల్లలైన మీరు వికసించిన పుష్పాల వలె హల్చితంగా ఉండాలి. స్వర్గములో

\*\*\*\*\*

\*\*\*\*\*  
 స్వాభావిక అందము ఉంటుంది. అచ్చట ప్రకృతి కూడా సతోప్రధానమైపోతుంది. లక్ష్మీనారాయణుల వంటి సహజ సౌందర్యము ఇచ్చట ఎవ్వరికీ ఉండదు. వారిని ఈ కనులతో ఎవ్వరూ చూడలేరు. కానీ సాక్షాత్కారమవుతుంది. కానీ సాక్షాత్కారము ద్వారా ఉన్నదున్నట్లే చిత్రాలను తయారు చేయలేరు. ఎవరైనా కళాకారునికి సాక్షాత్కారమై, వెంటనే కూర్చోని తయారు చేస్తే.....కానీ ఇది చాలా కష్టము. అందువలన పిల్లలైన మీకు చాలా నష్టం ఉండాలి. ఇప్పుడు మనలను తీసుకెళ్లేందుకు బాబా వచ్చారు. తండ్రి నుండి మనకు స్వర్గ వారసత్వము లభిస్తుంది. ఇప్పుడు మన 84 జన్మలు పూర్తి అయ్యాయి. ఇటువంటి ఆలోచనలు బుద్ధిలో ఉన్నందున సంతోషంగా ఉంటుంది. వికారాల ఆలోచనలు కొద్దిగా కూడా రాకూడదు. తండ్రి అంటున్నారు - కామము మహాశత్రువు, ద్రోపది కూడా అందుకే కదా పిలిచింది. ద్రోపదికి 5 మంది పతులు లేరు. నన్ను ఈ దుశ్శాసనుడు వస్త్ర రహితముగా చేస్తున్నాడు రక్షించమని ఆమె పిలుస్తుంది. ఐదుగురు పతులు ఎలా ఉంటారు? అలాంటి విషయము ఉండదు. పిల్లలైన మీకు క్షణ-క్షణము క్రొత్త - క్రొత్త పాయింట్లు లభిస్తూ ఉంటాయి. అందువలన మార్పు చేయవలసి వస్తుంది. ఏదో ఒక మార్పు చేసి పదాలను వ్రాయాలి.

కొద్ది సమయములో మేము ఈ భారతదేశాన్ని ఫలిస్తాన్ గా తయారుచేస్తామని మీరు వ్రాస్తారు. మీరు ఛాలెంజ్ చేస్తారు. తండ్రి పిల్లలతో అంటున్నారు - తనయుడు తండ్రిని ప్రత్యక్షము చేస్తారు. తండ్రి తనయుడిని ప్రత్యక్షము చేస్తారు. కానీ ఏ తండ్రి? శివుడు, సాల్విగ్రామములు వీరికే గాయనముంది. శివబాబా తెలిపినదానిని అనుసరించండి. ఫాలోఫాదర్ అను గాయనము కూడా వారిదే. లౌకిక తండ్రిని అనుసరించినందున మీరు పతితమైపోతారు. పావనముగా తయారు చేయుటకై వీరు ఫాలో చేయిస్తారు. తేడా ఉంది కదా. తండ్రి అంటున్నారు - మధురమైన పిల్లలూ, ఫాలో చేసి పవిత్రులు కండి. ఫాలో చేసినందునే స్వర్గానికి యజమానులుగా అవుతారు. లౌకిక తండ్రిని ఫాలో చేయుట వలన 63 జన్మలు మీరు మెట్లు క్రిందకు దిగుతూ వచ్చారు. ఇప్పుడు తండ్రిని అనుసరించి పైకి వెళ్లాలి. తండ్రి జతలో వెళ్లాలి. తండ్రి అంటున్నారు - ఈ ఒక్కొక్క రత్నము లక్షల రూపాయల విలువైనది. మీరు తండ్రిని తెలుసుకుని తండ్రి నుండి వారసత్వము పొందుతారు. వారు బ్రహ్మలో లీనమౌతామని అంటారు, లీనము కానే కారు. వారు మరలా వస్తారు. తండ్రి ప్రతిరోజూ తెలిపిస్తూ ఉంటారు - మధురాతి మధురమైన పిల్లలారా, మొట్టమొదట అందరికీ తండ్రి పరిచయముగివ్వాలి. పవిత్రముగా తయారయ్యే వారసత్వమును పారలౌకిక తండ్రి ఇస్తారు, అందుకే అనంతమైన తండ్రిని పావనముగా తయారు చేయమని పిలుస్తారు. వారు పతిత పావనులు లౌకిక తండ్రిని పతిత పావనులని అనరు. వారే ఓ పతిత పావనా! రండి అని భగవంతుని పిలుస్తూ ఉంటారు. ఈ విధంగా ఇద్దరు తండ్రిల పరిచయమును అందరికీ ఇవ్వండి. షాదీ(వివాహము) చేసుకుని పతితము అవ్వమని లౌకిక తండ్రి అంటారు. కానీ పారలౌకిక తండ్రి పవిత్రముగా కండి అని అంటారు. నన్ను పృథి చేస్తే మీరు పావనముగా అవుతారు. ఒక్క తండ్రి మాత్రమే అందరినీ పావనముగా తయారు చేయువారు. ఇతరులకు తెలిపించుటకు ఈ పాయింట్లు చాలా మంచిగా ఉపయోగపడ్తాయి. భిన్న-భిన్న ప్రకారాల పాయింట్లు విచార సాగర మథనము చేసి అర్థము చేయిస్తూ ఉండండి. ఇదే మీ వృత్తి(వ్యాపారము). పతితులను పావనముగా తయారు చేయువారు మీరే. పారలౌకిక తండ్రి ఇప్పుడు కూడా పావనంగా కండి, వినాశనము

\*\*\*\*\*



\*\*\*\*\*  
 అతిసమీపములో ఉంది అని చెప్పున్నారు. ఇప్పుడు ఏమి చేయాలి ? పారలౌకిక తండ్రి మతమును తప్పక అనుసరించాలి కదా. ఈ ప్రతిజ్ఞ కూడా ప్రదర్శనలో వ్రాయాలి - పారలౌకిక తండ్రిని అనుసరిస్తాము, పతితులుగా అగుట మానేస్తాము. తండ్రి నుండి గ్యారెంటీ తీసుకుంటాము అని వ్రాయండి. అన్నిటికంటే ముఖ్యమైనది పవిత్రత. పిల్లలైన మీకు రాత్రింబవళ్ళు ఖుషీ ఉండాలి. తండ్రి మాకు స్వర్గ వారసత్వమునిస్తున్నారు అల్ట్(బాబా) మరియు 'బే' (చక్రవర్తి) పదవి. శివజయంతి అనగా భారతదేశ స్వర్గ జయంతి అని మీకు తెలుసు. గీతనే సర్వ శాస్త్రాల మాత శిరోమణి. గీతా మాతా అని అంటారు వారసత్వము తండ్రి నుండి మాత్రమే లభిస్తుంది. గీత రచయిత శివబాబా. పారలౌకిక తండ్రి ద్వారా పావనంగా తయారయ్యే వారసత్వము లభిస్తుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
 ఆత్మిక పిల్లలకు ఆత్మిక తండ్రి నమస్తే.  
 ధారణ కొరకు ముఖ్య సారము:-

1. మనము ఈశ్వరీయ విద్యార్థులమని సదా పృథిలో ఉండాలి. ఎలాంటి ఛీ - ఛీ అలవాట్లను చేసుకోరాదు, వాటిని తొలగించుకోవాలి. ఏ కొంచెము కూడా వికారీ సంకల్పాలు రాకూడదు.
2. జీవించి ఉంటూ శరీర భావమును మరిచి తండ్రిని పృథి చేయాలి. భిన్న - భిన్న పాయింట్లను విచార సాగర మథనము చేసి పతితులను పావనము చేయు వ్యాపారము చేయాలి.

వరదానము:- “ ఈశ్వరీయ అథారిటీ ద్వారా సంకల్పము లేక బుద్ధిని ఆజ్ఞానుసారము

నడిపించే మాస్టర్ సర్వ శక్తివాన్ భవ ”

ఎలాగైతే స్థూలమైన చేతులు, కాళ్ళను పూర్తి సహజంగా ఎలా కావాలంటే, అలా కదిలించగలరో లేక పనిలో ఉపయోగిస్తారో అలా సంకల్పము లేక బుద్ధిని ఎక్కడ కావాలంటే అక్కడ ఉపయోగించగలగాలి - దీనినే ఈశ్వరీయ అథారిటీ అని అంటారు. ఎలాగైతే శబ్దములోకి రావడం సులభమో, అలా శబ్దానికి అతీతంగా వెళ్ళడం కూడా అంత సులభంగా ఉండాలి. ఈ అభ్యాసంతో సాక్షాత్కారమూర్తులుగా అవుతారు. కనుక ఇప్పుడు ఈ అభ్యాసాన్ని సహజంగా, నిరంతరంగా చేసుకోండి. అప్పుడు మాస్టర్ సర్వ శక్తివంతులని అంటారు.

సోగ్గన్:- “స్వస్థితి శక్తిశాలిగా ఉంటే, వారి ముందు పరిస్థితులు ఏమీ చెయ్యలేవు ”

\*\*\*\*\*